



நவீன சமூகம் அதன் வாழ்க்கை முறையை தீவிரமாகப் பார்க்காவிட்டால், சுற்றுச்சூழல் பிரச்சினைக்கு எந்த தீர்வையும் காணாது புனித 2 ஆம் ஜோன் போல்

இன்றைய இறைவார்த்தை:

ஆமோஸ்: 8: 4-7

திருப்பாடல்: 113: 1-2, 4-8

1 தீமோத்தேயு: 2:1-8

லூக்கா: 16: 1-13 (அ) 10-13

இதனால் பூமியின் அழகுரல் மற்றும் ஏழைகளின் அழகுரல் இரண்டையும் கேட்கமுடியும்” சுற்றுச்சூழல் நோக்கம் மக்களுக்கும் இயற்கைக்கும் நீதி வழங்கும் ஒன்றாகும் என்பதை திருத்தந்தை இவ்வாறு மிகத் தெளிவாகக் கூறுகிறார்.

இன்றைய முதல் வாசகத்தில் இறைவன் ‘ஏழைகளின் அழகுரலை’ எவ்வாறு கேட்கிறார் என்பதையும் “வறியோரை நசுக்குவர்கள்” கணக்குக் கொடுக்கவேண்டும் என்று அழைப்பதையும் நமக்குக் காட்டுகிறது. இன்றைய அவசர காலநிலை என்பது பணக்காரர்களை பணக்காரர்களாகவும், ஏழைகளை ஏழைகளாகவும் மாற்றும் ஒரு சமத்துவமற்ற பொருளாதார அமைப்பின் விளைவாகும். இது ஒரு வன்முறை. பிரித்தெடுக்கும் அடக்குமுறை. இயல்பாகவே அநீதியான பன்னாட்டு நிறுவனங்களும் பணக்கார நாடுகளும் அதிகாரம், பணம் மற்றும் தொழில்நுட்பத்துடன் உலகை ‘ஆளுகின்றன’ அதே நேரத்தில் உலக வெப்பமயமாதலுக்கு மிகப்பெரிய பங்களிப்பாளர்களாக இருந்ததற்கான பொறுப்பை ஏற்கத் தவறிவிடுகின்றன. சுயநலம், அதிகாரம் மற்றும் செல்வத்திற்கான தீராத வேட்கையில் வேருன்றிய உலகளாவிய சுற்றுச்சூழல் நெருக்கடிக்கான கட்டமைப்பு காரணங்களாக திருத்தந்தை பிரான்சிஸ் இவைகளை அடையாளம் காட்டுகிறார். (லாட்டோ சி அதிகாரம் 3)

உலகின் தெற்கில் உள்ள ஏழைநாடுகள் காலநிலை மாற்றத்தின் மோசமான தாக்கங்களை அனுபவிக்கின்றன. அதே நேரத்தில் பிரச்சினைகளுக்கு சிறிதளவு பங்களிப்பையும் வழங்கவில்லை என்று கூறுவது ‘ஏழைகளை நசுக்குவதற்கு’ சமம். கடந்த 50 ஆண்டுகளில் காலநிலை தொடர்பான பேரழிவுகளால் ஏற்பட்ட இறப்புகளில் 91 விழுக்காட்டுக்கும் அதிகமானவை வளரும் நாடுகளில் நிகழ்ந்துள்ளன.

இன்றைய நற்செய்தியில் கடவுளுக்கும் செல்வத்திற்கும் பணிவிடை செய்யமுடியாதது என்று நமக்குச் சொல்லப்படுகிறது. இன்றைய சுற்றுச்சூழலில் இதன் பொருள் என்ன? நகரங்களில் வசிக்கும் நமக்கும் நமது வாழ்க்கை முறைகள் உண்மையிலேயே சூழலியல் ரீதியாக உள்ளதா அல்லது ஏழைகளையும் பூமியையும் மோசமாகப் பாதிக்கும் சமத்துவமற்ற, வீணான பொருளாதார அமைப்பை நிலைநிறுத்துகின்றனவா என்பதைக் கருத்தில் கொள்ளவேண்டும். உலகின் நிலப்பரப்பில் 2 விழுக்காடு மட்டுமே நகரங்கள் ஆக்கிரமித்துள்ளன. ஆனால் பூமியின் 75 விழுக்காட்டுக்கும் அதிகமான பொருள் வளங்களை அவை பயன்படுத்துகின்றன. அவை உலகளாவிய எரிசக்தி நுகர்வில் சுமார் 75 விழுக்காடு மற்றும் உலகளாவிய பசுமை இல்ல வாயு வெளியேற்றத்தில் 70 விழுக்காடு ஆகும்.

நமது நுகர்வு மற்றும் கழிவு முறைகளைப் பாருங்கள். எவ்வளவு வாங்கப்பட்டு வீசப்படுகிறது? எரிசக்தி மற்றும் நீர் சேமிக்கப்படுகிறதா? 7R (மறுத்தல் குறைத்தல், மறுபயன்பாடு, மறுநோக்கம், மறுசுழற்சி, மறுவடிவமைப்பு, மற்றும் மறுஉருவாக்கம்) நடைமுறைப்படுத்தப்படுகிறதா? சுத்தம் செய்தல், உள்ளூர் மரம் நடுத்தல், ஆதரவு மற்றும் பல்லுயிர் பாதுகாப்பு போன்றவை பூமியின் மீள்தன்மையை உருவாக்க ஏதேனும் நடவடிக்கைகள் எடுக்கப்படுகின்றனவா? பூமியின் அழகுரலையும் ஏழைகளின் அழகுரலையும் நேர்மையான மற்றும் மனம் வருந்த தக்க இதயத்துடன் கேட்க வேண்டுமென்றால், நகரவாசிகள் சுற்றுச்சூழல் பொறுப்புணர்வுடன் இருக்கவேண்டும். ஒவ்வொரு முடிவும் ஒரு மாற்றத்தை ஏற்படுத்துகிறது. ❖

NEWBEC

NEW WAY OF BEING CHURCH | பொதுக்காலம் 25 ஆம் ஞாயிறு | 21 செப்டம்பர் 2025

எதிர்நோக்கிய திருப்பயணிகளாகக் கொண்டாடுதல், செவிமடுத்தல், மற்றும் பயணித்தல்

மாதாந்திர நோக்கம் மற்றும் கருப்பொருள்: சூழலியல் பணித்துவம் விரியத்தைத் தவிர்க்க அழைப்பு - உடனே செயல்படுத்துவோம்

அழுகிறது: நாம் கேட்கிறோமா?

சுற்றுச்சூழல் பணித்துவம் என்பது சுற்றுச்சூழல் செயல்பாடுகளுடன் தொடர்புடையது என்று பலரும் தவறாகப் புரிந்துகொள்கிறார்கள். இது ஒரு குறுகிய மற்றும் தவறான பார்வை. சூழலியல் மனிதர்களுக்கும் அவர்களின் இயற்கை, சமூகம் மற்றும் கட்டமைக்கப்பட்ட சூழல்களுக்கும் இடையிலான உறவுகளுடன் தொடர்புடையது. லாட்டோ சி #49 இல் திருத்தந்தை பிரான்சிஸ் இவ்வாறு எழுதுகிறார். “இன்று ஒரு உண்மையான சுற்றுச்சூழல் அணுகுமுறை எப்போது ஒரு சமூக அணுகுமுறையாக மாறுகிறது என்பதை நாம் உணரவேண்டும். அது சுற்றுச்சூழல் பற்றிய விவாதங்களில் நீதியின் கேள்விகளை ஒருங்கிணைக்கவேண்டும்.